

አብ መበል 25 ዓመት ፈስቲቫል ካስል
ዝቐረበ ግጥምታትን ጽሑፋትን።

ክቡር ህዝበይ ርኢቶይ ክገልጽ ኣፍቅዱለይ።
አብ ስምምዕ ክንበጽሕ ኣቐዲምና ቃልና ንወሃሃብ።
ሓድሕድ ምክሳስ ብስወኣት ምሒልና ሕጂ ንግደፎ።

ንሕናን ሕዝብናን ክንድሕን ንሕና ክንልወጥ ግድን ኢዩ
ንኹልና ዝልውጥና ይቐረ ይቐረ ጥራሕ ኢዩ
እዚ ዋዕላና ሓዲሽ ተርእዮ ክንፈጥረሉ ብትሕትና ይሓትት
ንሕና ኣብዚ ዋዕላና ምስ ነብሲና ክንዕረቕ ኣቐዲመ የማሕጽን
ንሕና ኣብዚ ዋዕላና ኩልና ይቐረ ይቐረ ንበሃሃል
ብይቐረ ብይቐረ ኢና ንስንኩል ንድብሶ
ብይቐረ ይቐረ ኢና መንፈስናን መንፈስ ስወኣትናን ነቐስና።

እዚ ናይ መበል 25 ብሩራዊ ዓመትና ነስተማቕሮ
ብዙሕ ክቡር ህይወት ክፈልናሉ ኢና
ኣብዚ ብሩራዊ ዋዕላና ብሕብረትና ብፍቕርና ንህዝብና ንክሓሶ

ጽቡቕ ኣጋጣሚ ኮይኑ ሃገራዊ ዋዕላ ይግበር ኣሎ።

ንሕናውን ቅኑዕ መንፈስ ኣራኺብና ዋዕላና ንገብር ኣሎና
ኩልና ብሓዲሽ ሓሳባት ንመጻኢ ንጠምት
ብይቐረ ይቐረ ሕጂ ከመቐጽበት ንሕበር ንፋቕር።

ካብ ህሉፍ ተሞክሮና ንሰናበት፡ ንሓዲሽ ተሞክሮ ንበገስ።

ናይ ሕጂ ህይወትና ነስተማቕራ
ንደቅና ንሃቦም ሓደራ።

ንደቅና ሰላም ከነውርሶም
ንደቅና ፍቕሪ ከነውርሶም
ብይቐረታ ሕጂ ነእምኖም።

ነቐፍን ተነቃፍን የብልናን
ክሳሊ ተክሳሊ የብልናን
ይቐረ ንግበር ንምትእምማን።

ሕጂ ህይወት ነስተማቕር
አብ ፍቕሪ ብሰላም ክነብር

ስንኩል ክንክሕሶ
ስወእ ክነረስርሶ
ብይቐረታ ሕጂ ንደብሶ።

ስወእ ኣብ ሰማይ ይነብር
ብይቐረታ ፍቕሪ የስተማቕር

ይቐረታ ኣብ ኩሉ መዓላ
ይቐረታ ስንኩል ይነብረላ

ስንኩላትና ብይቐረታ ይከሓሱ
ስወኣትና ብፍቕርና ይደበሱ

ይቕረታ መንፈስና ተሔድሳ
ይቕረታ ንልቢ ተረስርሳ

ነቲ ንሓልሞ ፍቕርን ሰላም አምላኽ ውዳልዎ ይበለና
ዘለአለማዊ ዝኸሪ ንሰማእታትናን ስውኣትናን።

ክብረት ይሃበለይ።